

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీనయినారాచార్య విరచితా

॥ వేదాంతదేశికప్రపత్తిః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ వేదాంతదేశికప్రపత్తిః ॥

విద్వన్మతంగజశిఖాభరణాయమానౌ
విశ్వాతిశాయమహిమాంబునిధానభూతౌ |
విద్వేషివాదిముకుటీకృతకుట్టనౌ తౌ
వేదాంతసూరిచరణౌ శరణం ప్రపద్యే || 1 ||

విశ్వంభరామతి తరామపి భావయంతౌ
విన్యాసతో వివిధసజ్జనతానుభావ్యౌ |
విస్తారసంస్కృతిమహార్ణవకర్ణధారౌ
వేదాంతసూరిచరణౌ శరణం ప్రపద్యే || 2 ||

విశ్వాంతరాంధతమసక్షపణప్రవీణౌ
విద్యోతమాన నఖరేందుమయూఖజాలైః |
విఖ్యాతతామరసశంఖరథాంగచిహ్నౌ
వేదాంతసూరిచరణౌ శరణం ప్రపద్యే || 3 ||

విద్వేషమానమదమత్సరవిద్విషౌ యౌ
విష్ణోర్విలయానుగమనోత్తమనిత్యకృత్యౌ |
వేదాంతవృద్ధవిహితాంజలిగోచరౌ తౌ
వేదాంతసూరిచరణౌ శరణం ప్రపద్యే || 4 ||

విష్ణ్విర్పితాత్మజనభాగ్యవిపాకభూతౌ
విభ్రాజమాననవకోకనదానుకల్పౌ |
వేషాంతరోపగతపల్లవతల్లజౌ తౌ
వేదాంతసూరిచరణౌ శరణం ప్రపద్యే || 5 ||

వేధోముఖైరపి సురైర్విహితప్రణామౌ
 వేలాతిలంఘినుషమాసుకుమారభావౌ |
 విస్మేరకేసరలసన్మృదులాంగులీకౌ
 వేదాంతసూరిచరణౌ శరణం ప్రపద్యే || 6 ||

విద్రావితోద్భటవికారరజోగుణౌ తౌ
 విఖ్యాతభూరివిభవేన రజఃకణేన |
 విశోషకారకరణాయ కృతావతారౌ
 వేదాంతసూరిచరణౌ శరణం ప్రపద్యే || 7 ||

విష్ణ్వంఘ్రినిర్గతసరిత్ప్రవరానుభావ్యౌ
 విద్యావినీతజనితైర్విమలైస్సన్వతీర్ఘ్నేః |
 వ్యానప్రశిష్యజనరక్షణజాగరూకౌ
 వేదాంతసూరిచరణౌ శరణం ప్రపద్యే || 8 ||

వీధీషు రంగనగరే కృతచంక్రమా తౌ
 విష్ణూత్సవేషు విధివాసవసేవితేషు |
 విద్యావినీతజనతావిహితానుసారౌ
 వేదాంతసూరిచరణౌ శరణం ప్రపద్యే || 9 ||

విశ్వాసవిష్ణుపదభక్తివిరక్తిశూన్యం
 విభ్రష్టకృత్యమపి మాం విషయేషు సక్తం |
 విద్యత్సభానుగతియోగ్యమిహోదధానౌ
 వేదాంతసూరిచరణౌ శరణం ప్రపద్యే || 10 ||

|| ఇతి వేదాంతదేశికప్రపత్తిః సమాప్తా ||